

ఇక టీవీకే, డీఎంకే మధ్యనే పోరు.. అన్నాడీఎంకేకు చోటుండదు

- తమిళనాడు సీఎం విజయ్

న్యూఢిల్లీ జూన్ 1 (మహాప్రభ): తమిళనాడు లో రాజకీయ పోరు ఇకపై టీవీకే, డీఎంకే మధ్య మాత్రమేనని, అన్నాడీఎంకే కు చోటుండదని ఆ రాష్ట్ర ముఖ్యమంత్రి, టీవీకే అధినేత విజయ్ అన్నారు. ఎన్నికల్లో ఘన విజయం సాధించిన తర్వాత సోమవారం తొలిసారిగా నిర్వహించిన బహిరంగ సభలో ఆయన ప్రసంగించారు. రాష్ట్రంలో కుటుంబ రాజకీయాలకు ప్రజలు చరమగీతం పాడారని వ్యాఖ్యానించారు. తన పాలన ప్రజలందరి కోసం ఉంటుందని, రాష్ట్ర హక్కులు, లౌకికవాదం విషయంలో




ఎట్టి పరిస్థితుల్లో రాజీవదళోమని అన్నారు.రాజకీయంగా చెబుతున్నా ఇప్పుడు పోటీ కేవలం రెండు పార్టీల మధ్యే. ఒకటి డీఎంకే, మరొకటి టీవీకే. మధ్యలో ఇంకెవరికీ పాత్ర లేదు' అని విజయ్ చెప్పారు. తమ పార్టీపై వస్తున్న చార్జ్ ట్రేడింగ్ ఆరోపణలను ఖండించిన విజయ్.. అధికారం

కోల్పోయిన డీఎంకే, అన్నాడీఎంకేలే ప్రభుత్వాన్ని ఏర్పాటు చేసేందుకు ప్రయత్నిస్తున్నాయని ఆరోపించారు. 'ఇన్నేళ్లుగా మిమ్మల్ని మోసం చేస్తున్న వారిని కాదని, మీ కోసం పనిచేయడానికి వచ్చిన మీ విజయ్ని, మీ అన్నని, మీ తమ్ముడిని ముఖ్యమంత్రిగా కాదు, మీ మొదటి సేవకుడిగా ఎన్నుకున్నారు' అని వ్యాఖ్యానించారు. తాను అధికారంలోకి వచ్చి కొద్ది వారాలే అయినా.. ఆరు నెలలు మౌనంగా ఉంటామని చెప్పిన వాళ్లు ఆరు రోజులు కూడా ఆగలేకపోయారని విమర్శించారు. చివరగా తాను సూట్ ధరించడంపై వస్తున్న విమర్శలపై స్పందిస్తూ.. సూట్ ఎందుకు వేసుకోకూడదని విజయ్ ప్రశ్నించారు.

తమిళనాడులో మరో కొత్త పార్టీ?

- బీజేపీ నేత అన్నామలై పోస్టర్లపై చర్చ

చెన్నై: న్యూఢిల్లీ జూన్ 1 (మహాప్రభ): తమిళనాడులో మరో కొత్త పార్టీ ఆవిర్భవించనున్నట్లు ఊహాగానాలు వినిపిస్తున్నాయి. బీజేపీ మాజీ రాష్ట్ర అధ్యక్షుడు అన్నామలై కొత్త పార్టీ ఏర్పాటు చేయనున్నట్లు చర్చ జరుగుతున్నది. 'నిర్భయ మనస్సులకు పరిమితులు ఉండవు' అన్న పేరుతో కోయంబత్తూరు అంతటా ఆయన పోస్టర్లు వెలిశాయి. రాష్ట్ర కేంద్ర కమిటీ సమావేశాన్ని కోయంబత్తూరులో బీజేపీ నిర్వహిస్తున్న సమయంలోనే ఈ పరిణామం జరుగడం విశేషం.కాగా, అన్నామలై కొంతకాలంగా బీజేపీ కార్యక్రమాలకు దూరంగా ఉంటున్నారు. ఇప్పటి వరకు రెండు రాష్ట్ర కేంద్ర కమిటీ సమావేశాలకు



ఆయన గైర్హాజరుయ్యారు. ఈ నేపథ్యంలో ఆయన రాజకీయ భవిష్యత్తుపై ఊహాగానాలు వినిపిస్తున్నాయి. ఈ తరుణంలో అన్నామలై అభిమాన సంక్షేమ సంఘమైన 'అన్నామలై అన్ను కూట్టం' కొత్త పార్టీ

ఊహాగానాలకు తెరతీసింది. కొత్త సభ్యులను, కార్యవర్గ సభ్యులను చేర్చుకుంటున్నట్లు ఆయన మద్దతుదారులు చెబుతున్నారు. అలాగే బీజేపీ అధ్యక్షుడు నితిన్ నదిన్ ను ఢిల్లీలో అన్నామలై కలిసి ఆ పార్టీకి ఆయన రాజీనామా చేయనున్నట్లు తెలుస్తున్నది. మరోవైపు కాంగ్రెస్ ఎంపీ కార్తీ చిదంబరం చేసిన ఒక ట్వీట్ ఈ ఊహాగానాలకు మరింత అజ్ఞుం పోసింది. 'తమిళనాడులో మరో రాజకీయ పార్టీ రాబోతోంది. మార్పులు వేగవంతమవుతున్నాయి. (ఎంఎస్ -- ప్రతిపదిత పేరులో ఒక ఆసక్తికరమైన తర్కం ఉన్నది)' అని ఆయన ట్వీట్ చేశారు.

జమ్ముకశ్మీర్లో గడిచిన మూడు దశాబ్దాల్లో 'ఉగ్ర' మరణంలేని నెల ఇదే..!

న్యూఢిల్లీ జూన్ 1 (మహాప్రభ): జమ్ముకశ్మీర్ భద్రతా చరిత్రలో ఒక చారిత్రక మైలురాయి సమోదైంది. గడిచిన మూడు దశాబ్దాలకుపైగా కాలంలో తొలిసారిగా, ఉగ్రవాద సంబంధిత హింసలో ఒక్క మరణం కూడా సమోదు కాకుండా ఒక నెల గడిచింది. జమ్ముకశ్మీర్లో భద్రతా పరిస్థితి గణనీయంగా మెరుగుపడిందనడానికి ఇది నిదర్శనంగా నిలుస్తోంది. సౌత్ ఏషియా టెర్రరిజం పోర్టల్ వంటి స్వతంత్ర ట్రాకర్లతోపాటు అధికారిక గణాంకాలు కూడా ఈ విషయాన్ని ధ్రువీకరించాయి.జాతీయ మీడియా సంస్థలు వెల్లడించిన నివేదికల ప్రకారం.. ఈ ఏడాది తొలి ఐదు నెలల్లో కేవలం 12 ఉగ్రవాద సంబంధిత మరణాలు



మాత్రమే సంభవించాయి. అందులో 10 మంది ఉగ్రవాదులు, ఒక భద్రతా సిబ్బంది ఉన్నారు. ఈ కాలంలో ఒక్క సామాన్యుడు కూడా ప్రాణాలు కోల్పోలేదు. గతంతో పోలిస్తే ఇది చాలా మెరుగైన పరిస్థితి. ఇక ఈ మే నెలలో ఎలాంటి ఉగ్రవాద సంబంధ మరణం చోటుచేసుకోలేదు. ఉదాహరణకు

2001 మే నెలలో దాదాపు 300 మంది, 2025 మే నెలలో 43 మంది ప్రాణాలు కోల్పోయారు. భద్రతా బలగాలు నిరంతరాయంగా చేపడుతున్న కౌంటర్-టెర్రరిజం ఆపరేషన్లు, నిఘా వ్యవస్థను పటిష్ఠం చేయడం, ఉగ్రవాదులకు స్థానిక మద్దతు తగ్గడం వంటి కారణాలవల్లే ఈ మార్పు సాధ్యమైందని అధికారులు విశ్లేషిస్తున్నారు. ముఖ్యంగా 2025 ఏప్రిల్లో పహల్గామలో పర్యాటకులపై జరిగిన దాడి తర్వాత భద్రతను కట్టుదిట్టం చేసి, ఉగ్రవాద నెట్వర్క్లను ఛేదించడంపై ప్రత్యేక దృష్టి సారించారు. ఉగ్ర మరణాలులేని నెలగా 2026 మే నిలవడం శాంతి, స్థిరత్వం దిశగా ఒక సానుకూల సంకేతమని నిపుణులు భావిస్తున్నారు.

పశ్చిమాసియాలో శాంతిని నెలకొల్పడంలో

భారత్ కీలకపాత్ర పోషించాలి

న్యూఢిల్లీ జూన్ 1 (మహాప్రభ): భౌగోళిక ఉద్రిక్తతలు, ఆర్థిక అనిశ్చితి నేపథ్యంలో పశ్చిమాసియా ప్రాంతంలో శాంతి భద్రతలను నెలకొల్పడానికి భారత్ అత్యంత కీలకమైన పాత్ర పోషించాల్సి ఉందని ఇజ్రాయేల్ రాయబారి రూవెన్ అజర్ అభిప్రాయపడ్డారు. వేగంగా ఎదుగుతున్న ఆర్థిక శక్తిగా, బలమైన వాణిజ్య భాగస్వామిగా భారత్ ఈ ప్రాంత ముఖచిత్రాన్ని మార్చేయగలడని ఆయన ఆశాభావం వ్యక్తంచేశారు. ప్రపంచంలోని అన్ని ప్రధాన వాణిజ్య కూటములతో భారత్ చారిత్రాత్మక ఒప్పందాలను కుదుర్చుకుందని రూవెన్ అజర్ గుర్తుచేశారు.పశ్చిమాసియా ప్రాంతంలో శాంతిని నెలకొల్పి, తీవ్రవాద శక్తులను అణచివేరుగలిగితే.. భారత్ ద్వారా వచ్చే బ్రిలియన్ డాలర్ల పెట్టుబడులు,



వస్తూ రవాణాపల్ల ఇక్కడి దేశాలన్నీ అద్భుతమైన సంపదను, శ్రేయస్సును అనుభవిస్తాయని రూవెన్ అజర్ అభిప్రాయపడ్డారు. అందుకే ఈ ప్రాంత

స్థిరత్వంలో ఢిల్లీ పాత్ర ఎంతో కీలకమని ఆయన పేర్కొన్నారు. ఇదే సమయంలో ఇరు దేశాల మధ్య ఉన్న బలమైన దౌత్య బంధాన్ని ఇజ్రాయేల్ ప్రధాని బెంజమిన్ నెతన్యాయూ కూడా ప్రత్యేకంగా ప్రస్తావించారు. ప్రపంచవ్యాప్తంగా ఇజ్రాయేల్పై విమర్శలు వస్తున్నప్పటికీ.. భారత్ నుంచి మాత్రం తమకు అచంచలమైన ప్రజా మద్దతు లభిస్తోందని చెప్పారు. భారత్లో ఇజ్రాయేల్ పట్ల ఒక అద్భుతమైన క్రేజ్ ఉందని, టీవీకే, డీఎంకే అలైన్స్ లతో మరో దేశం నుంచి లేనంత మంది ఫోలోవర్లు నాకు ఒక్క భారతదేశం నుంచే ఉన్నారని నెతన్యాయూ సంతోషం వ్యక్తంచేశారు.

ఢిల్లీకి కాక్రోచ్ జనతా పార్టీ వ్యవస్థాపకుడు..

-జూన్ 6న నిరసన ప్రదర్శన

న్యూఢిల్లీ జూన్ 1 (మహాప్రభ): కాక్రోచ్ జనతా పార్టీ వ్యవస్థాపకుడు అభిజిత్ దీప్సీ జూన్ 6వ తేదీన ఇండియా రానున్నారు. ఎంట్రన్స్ పరీక్షల ఫలితాల అంచలో నైతిక బాధ్యత తీసుకుని కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలని నిర్వహించే శాంతియుత ప్రదర్శనలో ఆయన పాల్గొననున్నారు. ఇన్స్టాగ్రామ్లో దీప్సీ ఓ వీడియో రిలీజ్ చేశాడు. ఢిల్లీలో జరిగే ఆ నిరసన కార్యక్రమంలో మద్దతుదారులు, విద్యార్థులు పాల్గొవాలని పిలుపు ఇచ్చారు. అందరం దగ్గరకు



రావాల్సిన సమయం ఆసన్నమైందని, భారత రాజ్యాంగం అడుగుజాడల్లో.. మంత్రి ధర్మేంద్ర ప్రధాన్ రాజీనామా డిమాండ్ కోరుదామన్నాడు. మనం మన గళం విప్పితే, దానికి వాళ్లు తప్పకుండా వింటారన్నారు.జూన్ 6వ తేదీన తన

మద్దతుదారులందరూ విమానాశ్రయానికి చేరుకోవాలని తన వీడియో మెసేజ్లో పిలుపునిచ్చారు. జూన్ 6, శనివారం ఉదయం నేను ఢిల్లీకి చేరుకుంటానని, అందరూ విమానాశ్రయానికి రావాలని, కలిసికట్టుగా పార్లమెంట్ స్పీర్స్ పోలీసు స్టేషన్కు వెళ్దామని దీప్సీ అన్నాడు. జంతర్ మంతర్లో శాంతియుత ప్రదర్శన కోసం పర్యవన్ అడుగుదామన్నారు. నీటి, సీబీఎస్ఈ లాంటి పరీక్షల సంబంధిత వివాదాల వల్ల విద్యార్థులు ఆందోళన చెందుతున్నారని, ప్రభుత్వం దీనిపై బాధ్యత తీసుకోవాలని దీప్సీ అన్నారు. సోషల్ మీడియా ఆధారంగా కాక్రోచ్ జనతా పార్టీ ఏర్పడిన విషయం తెలిసిందే. ఆ పార్టీని సబ్స్క్రిబ్ చేస్తున్న వారి సంఖ్య కూడా కోట్లకు చేరుకున్నది.

భర్తపై యాసిడ్ దాడి.. కంటి చూపు కోల్పోయిన భర్త..

- భార్యకు కోర్టు ప శిక్ష విధించిందంటే



న్యూఢిల్లీ జూన్ 1 (మహాప్రభ): భర్తపై యాసిడ్ దాడి చేసిన భార్యకు యావజ్జీవ కారాగార శిక్ష విధించింది కోర్టు. అంతేకాదు.. ఆమెకు రూ.1.75 లక్షల జరిమానా కూడా విధించింది. ఈ ఘటన ఉత్తర ప్రదేశ్లోని శంభల్ జిల్లాలో జరిగింది. పోలీసులు తెలిపిన వివరాల ప్రకారం.. కళ్యాణ్ అనే మహిళకు, ముజఫ్ఫర్ అనే వ్యక్తికి కొన్నేళ్లక్రితం వివాహం జరిగింది. వారికి ఇద్దరు పిల్లలున్నారు. అయితే, భార్యాభర్తల మధ్య తరచూ విభేదాలు, వాగ్వాదం చోటు చేసుకునేవి.ఇదే సమయంలో కళ్యాణ్ నాకు వేరొకరితో వివాహేతర సంబంధం కూడా ఉంది. దీంతో ఆమె భర్త నుంచి విదాకులు ఇవ్వాలని కూడా కోరుకుంది. అయితే, భర్తతో గొడవలు, వివాహేతర సంబంధానికి అడ్డుగా ఉన్నాడనే కారణంతో గత ఏడాది మార్చి 7న అతడిని హత్య చేయాలనుకుంది. ఇందుకోసం ఇంట్లో నిద్రిస్తున్న భర్త ముజఫ్ఫర్పై యాసిడ్ పోసింది. ఈ దాడితో మేల్కొన్న ముజఫ్ఫర్ అక్కడి నుంచి పారిపోయేందుకు ప్రయత్నించాడు. అయినా అతడి భార్య కళ్యాణ్ వదలకుండా మళ్లీ యాసిడ్ పోసింది. అది మీద పడటంతో ముజఫ్ఫర్ కంటి చూపు కోల్పోయాడు. అప్పుడు అక్కడి నుంచి తప్పించుకున్న భర్త.. తర్వాత పోలీసులకు ఫిర్యాదు చేశారు. దాడికి కారణమైన భార్య కళ్యాణ్ ను పోలీసులు అరెస్టు చేశారు. ఈ కేసుపై శంభల్లోని ఫాస్ట్ ట్రాక్ కోర్ట్ విచారణ జరిపింది. కళ్యాణ్ నేరం చేసినట్లు రుజువైంది. దీంతో ఫాస్ట్ ట్రాక్ కోర్టు సోమవారం తుది తీర్పు వెల్లడించింది. జస్టిస్ గోపాల్ ఈ తీర్పు వెల్లడించారు. దీని ప్రకారం కళ్యాణ్ నాకు జీవిత ఖైదు విధించారు. అంతేకాదు.. రూ.1.75 లక్షల జరిమానా కూడా చెల్లించాలని కోర్టు ఆదేశించింది.

మీరు హాయిగా కూర్చుని విశ్రాంతి తీసుకోండి..

న్యూఢిల్లీ జూన్ 1 (మహాప్రభ): పశ్చిమాసియాలో మారుతున్న భద్రతా పరిస్థితుల నేపథ్యంలో అమెరికాతో ఇరాన్ నిజంగా ఒప్పందం చేసుకోవాలనుకుంటోంది



అని సోమవారం అమెరికా అధ్యక్షుడు డొనాల్డ్ ట్రంప్ వ్యాఖ్యానించారు. ఇరాన్ తమతో ఒప్పందం చేసుకోవడం వల్ల.. వాషింగ్టన్తోపాటు దాని మిత్ర దేశాలకు కూడా మంచి జరుగుతుందని ఆయన అన్నారు. ఆయన చేసే నిర్ణయాలకు తన సొంత పార్టీలో వారు గానీ, రాజకీయ ప్రత్యర్థులు (డెమోక్రాట్లు) కానీ తనకు మద్దతు ఇవ్వకపోవడంతో ట్రంప్ ఆగ్రహం వ్యక్తం చేశారు. దీంతో వారినుద్దేశించి 'మీరు వాదించకుండా.. హాయిగా కూర్చొని ప్రశాంతంగా విశ్రాంతి తీసుకోండి' అంటూ కామెంట్ చేశారు. ఈ మేరకు ఆయన తన ట్రూత్ సోషల్లో పోస్టు చేశారు. కాగా, 'ఇరాన్ నిజంగా ఒప్పందం చేసుకోవాలని కోరుకుంటోంది. అది అమెరికాకు, మాతో ఉన్నవారికి మంచి ఒప్పందం అవుతుంది. అయితే ఈ సమయంలో.. డెమోక్రాట్లు కానీ, దేశభక్తి లేనివారిలా కనిపించే పలువురు రిపబ్లికన్లకు ఒక విషయం అర్థం కావడం లేదా? యుద్ధం విషయంలో నేను మరింత వేగంగా ముందుకెళ్లాలని, లేదా నెమ్మదిగా వెళ్లాలని, లేదా యుద్ధానికి వెళ్లాలని, లేదా యుద్ధానికి వెళ్లకూడదని, లేదా ఇంకేదైనా చేయాలి అని రాజకీయ దళాలు మునుపెన్నడూ లేని స్థాయిలో పదే పదే నాపై ప్రతికూలంగా విమర్శలు చేస్తూనే ఉన్నారు. అలాంటప్పుడు నా పనిని సవ్యంగా చేయడం.. చర్చలు జరపడం నాకు చాలా కష్టతరం అవుతుంది' అని ట్రంప్ పోస్టులో పేర్కొన్నారు. ట్రంప్ నీ తనని విమర్శించే వారిని దృష్టిలో పెట్టుకుని పరోక్షంగా.. 'మీరు హాయిగా కూర్చుని విశ్రాంతి తీసుకోండి, చివరికి అంతా మంచే జరుగుతుంది.. ఎప్పుడూ అలాగే జరుగుతుంది.. ఓపిక, విశ్వాసంతో ఉండాలి' ట్రంప్ తన ట్రూత్ పోస్టులో ప్రత్యర్థుల్ని కోరారు.

80 ఏళ్ల వృద్ధురాలిపై.. పొరుగు వ్యక్తి అత్యాచారం

లక్నో న్యూఢిల్లీ జూన్ 1 (మహాప్రభ): పొరుగున నివసించే వ్యక్తి, 80 ఏళ్ల వృద్ధురాలిపై అత్యాచారానికి పాల్పడ్డాడు. ఆమె కేకలు వేయడంతో స్థానికులు



రావడం చూసి అతడు పారిపోయాడు. రక్తస్రావంతో ఉన్న ఆ వృద్ధురాలిని ఆసుపత్రికి తరలించారు. ఫిర్యాదు అందుకున్న పోలీసులు ఆ వ్యక్తిని అరెస్ట్ చేశారు. ఉత్తరప్రదేశ్లోని హత్రాస్లో ఈ సంఘటన జరిగింది. సోమవారం ఉదయం 9 గంటల సమయంలో 80 ఏళ్ల వృద్ధురాలు ఇంట్లో ఒంటరిగా ఉండటాన్ని పొరుగున నివసించే 26 ఏళ్ల వ్యక్తి గమనించాడు. బలవంతంగా ఇంట్లోకి చొరబడి ఆమెపై అత్యాచారానికి పాల్పడ్డాడు.కాగా, ఆ వృద్ధురాలు సహాయం కోసం కేకలు వేసింది. దీంతో స్థానికులు అక్కడకు రావడంతో ఆ వ్యక్తి పారిపోయాడు. ఈ సమాచారం తెలుసుకున్న పోలీసులు ఆ ఇంటికి చేరుకున్నారు. రక్తస్రావంతో బాధపడుతున్న బాధితురాలిని జిల్లా ఆసుపత్రికి తరలించారు. ఆ తర్వాత నిందితుడైన ఆ వ్యక్తిని పోలీసులు అరెస్ట్ చేశారు. వృద్ధురాలి కుటుంబం ఫిర్యాదుపై కేసు నమోదు చేసి దర్యాప్తు చేస్తున్నట్లు పోలీస్ అధికారి వెల్లడించారు.

సంపాదకీయం

తెలంగాణ మేధావులు ఆలోచించాలి !



తెలంగాణ ఆవిర్భావంపై మేధావులు ఆశ్చర్యమివ్వ చేసుకోవాలి. ఆవిర్భావం తరువాత తెలంగాణ లక్షావలస సాధించిందా అన్నది లెక్కలు వేయాలి. ఉమ్మడి ఎపిలో ఉన్న పరిస్థితులకన్నా ఇప్పుడు ఉభయ తెలుగు రాష్ట్రాల్లో కొత్తగా సాధించిన పురోగతి అంటూ ఏమీ లేదు. నీళ్లు, నిధులు, నియామకాలు అన్న ట్యాగ్ లైన్ కట్టుతప్పింది. నీళ్లు లేవు. నిధులు, నియామకాలు మాత్రం పాలక పార్టీలకు చేరాయి. మృత్యువు నోట్లో తలకాయ పెట్టి తెలంగాణ తెచ్చానన్న కెసిఆర్ కుటుంబం బాగుపడింది. ఆయనను నమ్ముకుని నడిచిన వారు బాగుపడ్డారు. తరువాత కాంగ్రెస్ అధికారం చేపట్టాక ఇప్పుడు, ఆ పార్టీ నేతలు బాగు పడ్డారు. వారిలో కొందరికి పదవులు వచ్చాయి. కానీ కోరుకున్న తెలంగాణ మాత్రం సాకారం కాలేదు. ప్రొఫెసర్ కోదండరామ్ లాంటి వారు మౌనం దాల్చారు. ఆయన ఓ ఎమ్మెల్యే పదవితో పెదవి విప్పడం లేదు. ఇప్పుడు మేధావులు మరోమారు గళం విప్పాలి నమయమిది. ఎందుకంటే జనం కోరుకుని త్యాగాలు చేస్తే, రాజకీయ నాయకులు అధికారం అనుభవిస్తున్నారు. పదవులు చేపట్టారు. అంతే తప్ప మరోటి కాదన్నది నగ్న సత్యం. అన్నింటికీ మించి తెలంగాణ



అప్పులపాలయ్యింది. లక్షల కోట్లు అప్పులు చేసి సాధించింది శూన్యం. రాజకీయ నాయకులు, కాంగ్రెస్ పార్టీ మాత్రమే బాగుపడ్డారు. అప్పులు తీర్చే మార్గం కనపడడం లేదు. సంక్షేమం పేరిట చేస్తున్న కిలో రూపాయి బియ్యం, ఉచిత బస్సు, ఉచిత గ్యాస్, ఉచిత కరెంట్ మాత్రమే అభివృద్ధి కాదు. దీంతో అభివృద్ధి చేశామని చెప్పుకుంటే సరిపోదు. సంక్షేమ హాస్టళ్లు దినదినగండంగా సాగుతున్నాయి. విద్య, వైద్య రంగంలో అభివృద్ధి జరగడం లేదు. ప్రైవేటు విద్యారంగం, వైద్యరంగం మాఫియాలా తయారయ్యింది. ఇవన్నీ పెద్ద సమస్యలే. వీటిని పరిష్కరించడం లేదు. అటు ఎపి కూడా అప్పుల్లో కూరుకు పోయింది. అమరావతి నిర్మాణం ప్రహసనంత సాగుతోంది. పోలవరం అంచనాలు పెంచుకుంటూ దోచుకుంటున్నారు. తెలంగాణలో కాలేశ్వరం లాంటి భారీ ప్రాజెక్ట్ చేపట్టి దోపిడికి గురి చేశారు. భూములు మాయం అవుతున్నాయి. ఇసుక మాఫియా, మట్టి మాఫియా, గ్రనూట్ మాఫియాలు చెలరేగుతున్నాయి. కాంగ్రెస్ ప్రభుత్వం కూడా పద్దగా అభివృద్ధి పనులు చేయలేక పోతోంది. నిష్పాక్షికంగా గమనిస్తే ప్రభుత్వపరంగా తీసుకోవాల్సిన చర్యలు అనేకం ఉన్నాయి. ముందుగా ప్రభుత్వంలో సమన్వయం, జవాబుదారీతనం పెంపొందించాలి. అదే

సమయంలో ప్రభుత్వంలో వివిధ స్థాయిల్లో అవినీతి పెచ్చరిల్లుతోంది. ప్రభుత్వ యంత్రాంగంలో అవినీతిని తగ్గించడానికి తక్షణ చర్యలు తీసుకోవాలి. ఉద్యోగులు లంచం ముట్టనిదే పైలు కదల్చడం లేదు. మంత్రుల తీరు కూడా ఎవరికి వారే యమునా తీరే అన్నట్లుగా ఉంటోంది. తెలంగాణ ఏర్పడిన తర్వాత కూడా తొమ్మిదిన్నరేళ్ల కేసిఆర్ పాలనను ప్రజలు చూశారు. అప్పుడు అధికారం అంతా ఆయన చుట్టూనే కేంద్రీకృతం అయి ఉండేది. ప్రభుత్వం అంటే కేసిఆర్, కేసిఆర్ అంటే ప్రభుత్వం అన్న అభిప్రాయం ప్రచారం చేశారు. అభివృద్ధి పేరుతో నయంచన చేశారు. చెరువుల బాగుపడకున్నా, ఇంటింటికీ నల్లరాకున్నా ఊడరగబడ్డారు. కాశీశ్వరం పేరుతో లక్ష ఎకరాలని నమ్మించారు. ఇవన్నీ ఎత్తి చూపి అధికారంలోకి వచ్చిన రేవంత్ రెడ్డి కూడా పెద్దగా ప్రభావం చూపలేకపోతున్నారు. పూర్వర సీట్ పేరుతో ఆర్కాటం చేస్తున్నారు. 2029లో జరిగే ఎన్నికల తర్వాత కూడా తానే ముఖ్యమంత్రిగా ఉంటానని... పదిన్నరేళ్లు సీఎంగా పనిచేసి రికార్డు సృష్టించిన రేవంత్ రెడ్డి ప్రకటించారు. ఇది ఆపామాషీ వ్యవహారం కాదు. ఇది ప్రజల చేతుల్లో ఉన్న నిర్ణయం. తెలంగాణలో గణనీయమైన మార్పు చేజి, ప్రల జీవితాలు మర్చిగలిగిన నాడే ప్రజలు మరోమారు అధికారం కోసం ఆలోచిస్తారు. వచ్చే ఎన్నికల తర్వాత కూడా తానే ముఖ్యమంత్రి అని రేవంత్ రెడ్డి ప్రకటించుకున్న రేవంత్ రెడ్డి అందుకు అనుగుణంగా తెలంగాణ ప్రజల జీవితాల్లో ఏ మార్పు తీసుకుని వచ్చారో ఆశ్చర్యపరిచిన చేసుకోవాలి. ఇప్పటికీ మంత్రి పదవుల కోసం చాలామంది వెంపర్లుడుతున్నారు. ప్రస్తుతానికి కోమటిరెడ్డి రాజగోపాలరెడ్డి ఒక్కరే బయటపడ్డారు. స్థానిక సంస్థల ఎన్నికల్లో మంచి ఫలితాలు సాధించినంత మాత్రాన సార్వత్రిక ఎన్నికల్లోనూ ఇవే ఫలితాలు పునరావృతం అవుతాయని భావించడానికి లేదు. ఇప్పటికే రెండున్నరేళ్లు గడుస్తోంది. ఈ క్రమంలో తెలంగాణ పురోగతికి సంబంధించి కీలక నిర్ణయాలు తీసుకోవాల్సి ఉంది. ఉద్యోగ క్యాంపెయిన్ ప్రకటిస్తామని ప్రకటించలేదు. కొత్తగా ఉద్యోగాల కల్పనకు గట్టి చర్యలు తీసుకోవాలి. సాగు, తాగునీటి సమస్యలు పరిష్కరించేందుకు పెద్ద ఎత్తు చర్యలు తీసుకోవాలి. ధాన్యం కొనుగోళ్ల ప్రహసనం లేకుండా చేయగలగాలి. ఉద్యమకారులకు న్యాయం చేస్తామని చెప్పినా ఇప్పటికీ అతిగితి లేదు. ఇప్పుడు కేశవరావు కమిటీ ఏం చేస్తుందో చూడాలి. 2029లో జమిలి ఎన్నికలు వస్తాయని చెబుతున్నారు. ప్రభుత్వం పట్ల ప్రజల్లో వ్యతిరేకత ఏర్పడకుండా చూసుకోవాల్సి అనేక పనులు చేయాల్సి ఉంది. ఇప్పటికే రేవంత్ రెడ్డి ప్రభుత్వంపై ప్రజల్లో తీవ్ర వ్యతిరేకత ఉందన్న అభిప్రాయం ప్రచారం అవుతోంది. రాజకీయ వర్గాల్లో బలంగా వ్యాపించిన తరుణంలో దీనిపై ఆశ్చర్యమివ్వ చేసుకోవాలి. ఇచ్చిన హామీలు, అమలు చేస్తున్నామా లేదా అన్నది చూడాలి. మరోవైపు కాంగ్రెస్ లో సీనియర్ల అని భావిస్తున్న వాళ్లు రేవంత్ రెడ్డి నాయకత్వాన్ని ఇప్పటికీ అంగీకరించడం లేదు. కాంగ్రెస్ పార్టీ పరిస్థితి ఎవరికి వారే యమునా తీరే అన్నట్లుగా సాగుతోంది. ఇవన్నీ అధిగమించి తెలంగాణ అభివృద్ధికి నడుం బిగిస్తే రేవంత్ రెడ్డి చరిత్రలో నిలుస్తారు. లేకుంటే అందరిలాగే ఆయన చరిత్రా మట్టిలో కలుస్తుంది. ఇవనీఈన గమనించి కూడా మేధావి వర్గం మౌనంగా ఉంటోంది. వీటిపై గళం ఎత్తాలి. తెలంగాణ పునర్నిర్మాణం కోసం ముందుకు రావాలి. లేకుంటే మళ్లీ దగపడుతుందని గుర్తించాలి.

ధాన్యం కొనుగోళ్లలో జాప్యం.. మార్కెట్ యార్డుల్లో రైతుల ఆందోళన

-కాంగ్రెస్ ప్రభుత్వం రైతుల సమస్యలను తక్కువ చేసి చూస్తోంది
-ఎమ్మెల్యే వాటికి సునీత లక్ష్మారెడ్డి

శివంపేట/నర్సాపూర్, జూన్ 1 (మహాప్రభ): ధాన్యం కొనుగోళ్లలో తీవ్ర జాప్యం కారణంగా రైతులు తీవ్ర ఇబ్బందులు ఎదుర్కొంటున్నారు. కొనుగోలు కేంద్రాలకు ధాన్యం తీసుకొచ్చి 20 నుంచి 30 రోజులు గడుస్తున్నా ఇప్పటికీ లారీలు రాకపోవడం, ధాన్యం తరలింపు జరగకపోవడంతో రైతులు ఆవేదన వ్యక్తం చేస్తున్నారు. మార్కెట్ యార్డుల్లో ధాన్యం కుప్పలు పేరుకుపోయి ఉండగా, అకాల వర్షాల భయంతో రైతులు రాత్రింబవళ్లు కాపలా కాస్తున్నారు. కొందరు రైతులు కాంటా వేసి రోజుల తరబడి ఎదురుచూస్తున్నా ధాన్యం తరలింపు జరగడం లేదని వాపోతున్నారు. వర్షాలు కురవడంతో ఇప్పటికే కొంత ధాన్యం తడిసిపోయి నష్టపోయినట్లు రైతులు చెబుతున్నారు.



ఈ పరిస్థితిపై స్పందించిన ఎమ్మెల్యే సునీత లక్ష్మారెడ్డి మాట్లాడుతూ కాంగ్రెస్ ప్రభుత్వం రైతుల సమస్యలను తక్కువ చేసి చూపుతోందని ఆరోపించారు. రైతులకు

ఎలాంటి ఇబ్బందులు లేవని చెప్పేవారు ఒకసారి మార్కెట్ యార్డులకు వచ్చి వాస్తవ పరిస్థితులు చూడాలని సవాల్ విసిరారు. ఒక మార్కెట్ యార్డులోనే ఇంత దయనీయ పరిస్థితి ఉంటే గ్రామీణ ప్రాంతాల్లో పరిస్థితి మరింత అధ్వాన్నంగా ఉందన్నారు. రైతులు బోసన్ సంగతి పక్కనపెట్టి, కనీసం తాము తీసుకొచ్చిన ధాన్యాన్ని వెంటనే కొనుగోలు చేసి తరలింపాలని కోరుతున్నారు. కొనుగోలు కేంద్రాల్లో కాంటా వేసిన వెంటనే బ్రక్ షీట్లు జారీ చేసి రైతులను ఇబ్బందుల నుంచి గట్టెక్కించాలని డిమాండ్ చేస్తున్నారు. అధికారులతో నిరంతరం మాట్లాడుతున్నామని, అయినప్పటికీ సమస్యలు పరిష్కారం కాకపోతే రైతులతో కలిసి పెద్ద ఎత్తున ఉద్యమం చేపడతామని హెచ్చరించారు. రాష్ట్రవ్యాప్తంగా ధాన్యం కొనుగోళ్లను వేగవంతం చేసి, వర్షాల వల్ల నష్టపోతున్న రైతులకు ప్రభుత్వం అండగా నిలవాలని వారు డిమాండ్ చేశారు.

56వ సీఐటీయూ ఆవిర్భావ దినోత్సవ వేడుకలు ఘనంగా నిర్వహణ.

ఎల్ బి నగర్ 1 జూన్ (మహాప్రభ) కార్మికుల వర్గ పోరాటాలే సమస్యలకు శాశ్వత పరిష్కారం సీఐటీయూ నాయకులు 56వ సెంటర్ ఆఫ్ ఇండియన్ ట్రేడ్ యూనియన్స్ సీ ఐ టీ యూ ఆవిర్భావ దినోత్సవ వేడుకలను ఎల్ బి నగర్ కన్వీనింగ్ కమిటీ అధ్యక్షంలో ఘనంగా నిర్వహించారు. పొట్టేపాక రామస్వామి అధ్యక్షతన జరిగిన ఈ కార్యక్రమానికి సీ ఐ టీ యూ రంగారెడ్డి జిల్లా కార్యదర్శి ఎం. చంద్రమోహన్, జిల్లా సహాయ కార్యదర్శి ఆలేటి ఎల్లయ్య ముఖ్య అతిథులుగా హాజరయ్యారు. ఈ సందర్భంగా మాట్లాడుతూ, భారతదేశంలో కార్మికుల హక్కుల పరిరక్షణ కోసం గత 55 సంవత్సరాలుగా సీ ఐ టీ యూ నిరంతర పోరాటాలు సాగిస్తూ 56వ సంవత్సరంలోకి అడుగుపెట్టడం కార్మిక లోకానికి గర్వకారణమని పేర్కొన్నారు. పోరాడితే పోయేదేమీ లేదు బానిస సంకెళ్లు తప్ప అనే నినాదంతో దేశవ్యాప్తంగా కార్మికుల సమస్యలపై సీ ఐ టీ యూ ఉద్యమాలు నిర్వహిస్తోందని తెలిపారు. తమిళనాడు, పశ్చిమ బెంగాల్, కేరళ, త్రిపుర, తెలంగాణ, ఆంధ్రప్రదేశ్ తదితర రాష్ట్రాల్లో సీ



ఐ టీ యూ బలమైన కార్మిక సంఘంగా ఎదిగి, జీహెచ్ఎంసీ కార్మికులు, భవన నిర్మాణ కార్మికులు, అంగన్వాడీ, ఆశా వర్కర్లు, మధ్యాహ్న భోజన పథకం

సిబ్బంది, హమాలీలు, రవాణా రంగం మరియు పరిశ్రమల్లో పనిచేస్తున్న కార్మికుల సమస్యలపై నిరంతరం పోరాటాలు చేస్తోందని వివరించారు. కేంద్ర ప్రభుత్వం ప్రవేశపెట్టిన నాలుగు లేబర్ కోడ్స్ వల్ల కార్మిక వర్గానికి కలిగే నష్టాలపై అవగాహన కల్పిస్తూ, కార్మికుల హక్కుల పరిరక్షణ కోసం భవిష్యత్తులో మరింత ఉద్యతంగా ఉద్యమాలు నిర్వహించాల్సిన అవసరం ఉందని పేర్కొన్నారు. కార్మికులందరూ ఐక్యంగా ముందుకు వచ్చి తమ హక్కుల కోసం పోరాడాలని పిలుపునిచ్చారు.

ఇళ్ల స్థలాల సమస్యపై ప్రభుత్వం తక్షణ చర్యలు తీసుకోకపోతే, ఎల్ బి నగర్ ప్రాంతంలోని కార్మికులను సమీకరించి ప్రభుత్వ భూములను గుర్తించి కార్మికుల వక్షాన పెద్ద ఎత్తున ఉద్యమాలు చేపడతామని హెచ్చరించారు. ఈ కార్యక్రమంలో దండు రాధ, బి. కాశ్యప్, కృష్ణమూర్తి, రాధోడ్ అంజి, లింగస్వామి, రాధమ్మ, లక్ష్మణ్ నాయక్, గంగమ్మ, అంజమ్మ తదితరులు పాల్గొన్నారు.

తూప్రాన్ మండలంలో పంచాయతీ కార్యదర్శుల బదిలీలు, కొత్త నియామకాలు

తూప్రాన్, జూన్ 01(మహాప్రభ) తూప్రాన్ మండలంలోని గ్రామ పంచాయతీల పరిపాలనను మరింత సమర్థవంతంగా నిర్వహించేందుకు పలువురు పంచాయతీ కార్యదర్శులకు బదిలీలు, నియామకాలు చేపట్టినట్లు మండల పరిషత్ అభివృద్ధి అధికారి (ఎంపీడిఓ) ఎన్. సతీష్ తెలిపారు. మెదక్ జిల్లా కలెక్టర్ ఆదేశాల మేరకు ఈ బదిలీలు, నియామకాలు అమల్లోకి వచ్చినట్లు వెల్లడించారు. వివిధ మండలాలైన కోహడ, చేగుంట, మనోహరాబాద్ ప్రాంతాల నుంచి బదిలీపై వచ్చిన ఏడుగురు పంచాయతీ కార్యదర్శులను తూప్రాన్ మండలంలోని వివిధ గ్రామ పంచాయతీలకు కేటాయించారు. అలాగే మండలంలోని కొన్ని గ్రామ పంచాయతీల్లో పనిచేస్తున్న కార్యదర్శులను పరిపాలనా అవసరాల దృష్ట్యా ఇతర గ్రామాలకు బదిలీ చేశారు. ఉత్తర్రుల ప్రకారం చేగుంట మండలం చేత తిమ్మాయిపల్లి గ్రామ పంచాయతీలో పనిచేస్తున్న గ్రేడ్-4 పంచాయతీ కార్యదర్శి జె. రమేష్ను గుండ్రెపల్లి



గ్రామ పంచాయతీకి బదిలీ చేశారు. కోహడ మండలం వారికోట్ గ్రామం నుంచి గ్రేడ్-3 కార్యదర్శి డి. సతీష్ కుమార్ను కోనాయిపల్లి (పిబి) గ్రామ పంచాయతీకి నియమించారు. మనోహరాబాద్ మండలం ముప్పిరెడ్డిపల్లి నుంచి గ్రేడ్-4 కార్యదర్శి పి. స్వామి గౌడ్ను నరసంపల్లి గ్రామ పంచాయతీకి బదిలీ చేశారు. అదేవిధంగా వెంకటరత్నాపూర్ గ్రామ పంచాయతీలో విధులు నిర్వహిస్తున్న కె. కళ్యాణిని వెంకటాయపల్లి గ్రామానికి బదిలీ చేయగా,

గుండ్రెపల్లి గ్రామంలో పనిచేస్తున్న ఎ. మహేశ్వరిని మల్కాపూర్ గ్రామ పంచాయతీకి నియమించారు. కోనాయిపల్లి (పిబి)లో విధులు నిర్వహిస్తున్న జె. అన్నపూర్ణను వెంకటరత్నాపూర్ గ్రామ పంచాయతీకి బదిలీ చేశారు. యావాపూర్ గ్రామంలో డెప్యూటీపిఎస్సై ఉన్న గ్రేడ్-3 కార్యదర్శి చ. అరుణ డెప్యూటీపిఎస్ ను రద్దు చేసి కిష్టాపూర్ గ్రామ పంచాయతీలో నియమించారు. కుల్తూరం మండలం పోతినేతెట్టిపల్లి గ్రామం నుంచి గ్రేడ్-4 కార్యదర్శి వి. అరుంధతిని తూప్రాన్ మండలంలోని యావాపూర్ గ్రామ పంచాయతీకి బదిలీ చేశారు. సంబంధిత పంచాయతీ కార్యదర్శులందరూ జూన్ 1వ తేదీ మధ్యాహ్నం లోపు తమకు కేటాయించిన గ్రామ పంచాయతీలలో విధుల్లో చేరాలని ఎంపీడిఓ ఎన్. సతీష్ ఉత్తర్వుల్లో స్పష్టం చేశారు. ఈ బదిలీలు, నియామకాలతో గ్రామ పంచాయతీల్లో పరిపాలనా పనులు మరింత వేగవంతం అవుతాయని అధికారులు ఆశాభావం వ్యక్తం చేశారు.

కూకట్లపల్లి నియోజకవర్గంలో మేకల మైఖేల్ జన్మదిన వేడుకలు ఘనంగా నిర్వహణ

కూకట్లపల్లి, జూన్ 1(మహాప్రభ) కూకట్లపల్లి నియోజకవర్గానికి చెందిన క్రిస్టియన్ మైనారిటీస్ ఫైనాన్స్ కార్పొరేషన్ కోఆర్డినేటర్ మేకల మైఖేల్ జన్మదిన సందర్భంగా ఎస్ఎన్ఆర్ క్యాంప్ ఆఫీసులో ఘనంగా వేడుకలు నిర్వహించారు. ఈ సందర్భంగా శరీర సతీష్ రెడ్డి మైఖేల్ కు ఫలపం కప్పి సన్మానించి, కేక్ కట్ చేయించి జన్మదిన శుభాకాంక్షలు తెలియజేశారు. ఈ కార్యక్రమంలో కెపిహెచ్ఐ డివిజన్ అధ్యక్షుడు తమ్మిచేని ప్రవీణ్ కుమార్, రాజు ముదిరాజ్, శ్రీధర్ చారి, రామకృష్ణారెడ్డి, బాలాజీ నగర్ డివిజన్ యాత్ కాంగ్రెస్ అధ్యక్షుడు కళ్యాణ్, డివిజన్ అధ్యక్షుడు దుర్గాప్రసాద్ తదితరులు పాల్గొన్నారు. అలాగే స్థానిక ప్రజలు, కార్యకర్తలు హాజరై మేకల మైఖేల్ కు జన్మదిన శుభాకాంక్షలు తెలియజేసి, ఆయన మరిన్ని విజయాల సాధించాలని ఆకాంక్షించారు. ఈ సందర్భంగా పలువురు నాయకులు మైఖేల్ సామాజిక సేవా కార్యక్రమాలను అభినందిస్తూ, ప్రజల కోసం ఆయన మరింత సేవ చేయాలని కోరుకున్నారు.



ఆల్ ఇండియా మేయర్స్ సమావేశానికి కరీంనగర్ మేయర్ శ్రీనివాస్ కు ఆహ్వానం

కరీంనగర్, జూన్ 1(మహాప్రభ) ఉత్తరాఖండ్ లోని రిషిక్ షేల్ లో జూన్ 3, 4 తేదీల్లో జరగనున్న ఆల్ ఇండియా కౌన్సిల్ ఆఫ్ మేయర్స్ 117వ సమావేశాలకు కరీంనగర్ మేయర్ కొలగాని శ్రీనివాస్ అధికారిక ఆహ్వానం అందింది. కౌన్సిల్ అధ్యక్షురాలు రేణు బాల గుప్తా అధ్యక్షతన, ఉత్తరాఖండ్ ముఖ్యమంత్రి పుష్కర్ సింగ్ ధామి ముఖ్య అతిథిగా ఈ సమావేశం జరగనుంది. దేశవ్యాప్తంగా పలువురు మేయర్లు పాల్గొనే ఈ సమావేశంలో పట్టణాభివృద్ధి, స్మార్ట్ సిటీ ప్రాజెక్టులు, ప్రజాసేవల మెరుగుదల వంటి అంశాలపై చర్చించనున్నారు. రిషిక్ షే మేయర్ రణజయ్ పాన్సర్, కార్యదర్శి మనోజ్ గుప్తా ఆహ్వానం మేరకు కరీంనగర్ తరపున మేయర్ కొలగాని శ్రీనివాస్ ఈ ప్రతిష్టాత్మక సమావేశంలో పాల్గొననున్నారు. కరీంనగర్ తరపున ప్రాతినిధ్యం వహించడం గర్వకారణమని నగరపాలక వర్గాలు పేర్కొన్నారు.



చట్ట ప్రకారం ప్రతి బాధితుడికి న్యాయం అందిస్తాం

-కుమారుడి వేధింపులపై సీరియస్
-తక్షణ విచారణకు ఆదేశాలు
-ప్రజలకు న్యాయం చేయడంలో
పోలీస్ శాఖ ఎప్పుడూ ముందుంటుంది
-ప్రజావాణిలో ప్రజల సమస్యలు విన్న
జిల్లా ఎస్పీ డి.వి. శ్రీనివాసరావు బహిష్కారం.

మెదక్ జిల్లా -01జూన్ (మహాప్రభ)

మెదక్ జిల్లా పోలీస్ కార్యాలయంలో సోమవారం నిర్వహించిన ప్రజావాణి కార్యక్రమంలో జిల్లా నలుమూలల నుంచి వచ్చిన ప్రజలు తమ సమస్యలను జిల్లా ఎస్పీ డి.వి. శ్రీనివాసరావు బహిష్కారం వినిపించారు. ఈ సందర్భంగా ప్రతి ఫిర్యాదుదారునితో ఎస్పీ స్వయంగా మాట్లాడి సమస్యల వివరాలను తెలుసుకున్నారు. అందిన ఫిర్యాదులను పరిశీలించిన ఎస్పీ, వాటిపై తక్షణ చర్యలు తీసుకోవాలని సంబంధిత



సీబిలు, ఎస్ఐలకు ఆదేశాలు జారీ చేశారు. కొన్ని ఫిర్యాదులపై సంబంధిత ఎస్ఐహెచ్ఎల్తో ఫోన్లో మాట్లాడి వేగంగా స్పందించాలని సూచించారు. ప్రజావాణి కార్యక్రమంలో హాజరైన ఓ వృద్ధ దంపతులు తమ కుమారుడు తమపై దాడి చేస్తూ, సరైన ఆహారం అందించకుండా వేధింపులకు గురి

చేస్తున్నాడని ఎస్పీకి ఫిర్యాదు చేశారు. ఈ విషయాన్ని జిల్లా ఎస్పీ అత్యంత సీరియస్గా తీసుకుని, వెంటనే విచారణ చేపట్టి బాధితులకు న్యాయం జరిగేలా చర్యలు తీసుకోవాలని సంబంధిత ఎస్ఐకి ఆదేశాలు జారీ చేశారు. ఆరోపణలు నిజమని తేలితే సంబంధిత వ్యక్తిపై చట్టపరమైన చర్యలు తీసుకోవాలని సూచించారు. ప్రజలకు న్యాయం చేయడంలో పోలీస్ శాఖ ఎప్పుడూ ముందుంటుందని ఎస్పీ తెలిపారు. ఎలాంటి మధ్యవర్తులు లేకుండా నేరుగా పోలీస్ అధికారులను సంప్రదించాలని సూచించారు. చట్ట ప్రకారం ప్రతి ఫిర్యాదును పరిశీలించి బాధితులకు న్యాయం అందిస్తామని పేర్కొన్నారు. ప్రజావాణి కార్యక్రమం ద్వారా అనేక సమస్యలు పరిష్కారమవుతున్నాయని, ప్రజల్లో పోలీస్ శాఖపై విశ్వాసం మరింత పెరుగుతోందని ఎస్పీ తెలిపారు.

మెదక్ ఇండియన్ రెడ్ క్రాస్ సొసైటీ ప్రజలకు అందించే ఆరోగ్య సేవలు బేష్

-నిరుపేదలందరికీ సంపూర్ణ ఆరోగ్యం

అందించే దిశగా అడుగులు.

-ఆరోగ్య పరీక్షల నిర్వహించుకున్న కలెక్టర్

ప్రతిమా సింగ్, అదనపు కలెక్టర్ నగేష్.

-మెదక్ జిల్లా కలెక్టర్ ప్రతిమా సింగ్.

మెదక్ జిల్లా -01జూన్ (మహాప్రభ)

కలెక్టరేట్ కార్యాలయంలో మెదక్ ఇండియన్ రెడ్ క్రాస్ సొసైటీ , సౌజన్యంతో మెడిసిటీ సూపర్ స్పెషాలిటీ హాస్పిటల్, మేడ్చల్ వారి ఆధ్వర్యంలో ఉచిత ఆరోగ్య శిబిరము, నిర్వహించారు.మేడ్చల్ మెడిసిటీ సూపర్ స్పెషాలిటీ హాస్పిటల్ వైద్యులు వైద్య పరీక్షలు నిర్వహించి అవసరమైన వారికి ఉచిత మందులు అందజేశారు. ఈ వైద్య శిబిరాన్ని జిల్లా కలెక్టర్



ప్రతిమసింగ్ ప్రారంభించారు. జిల్లా కలెక్టర్ ప్రతిమసింగ్ అదనపు కలెక్టర్ నగేష్ వైద్య పరీక్షలు నిర్వహించుకుని ఆదర్శంగా నిలిచారు. ఈ సందర్భంగా కలెక్టర్ మాట్లాడుతూ నిరుపేదలందరికీ సంపూర్ణ ఆరోగ్యం అందించే దిశగా రెడ్ క్రాస్ సొసైటీ

ముందుకు వచ్చిందని ఈరోజు వైద్య శిబిరం ఏర్పాటు చేసి జిల్లా అధికారులతో పాటు ప్రజలకు అన్ని పరీక్షలు నిర్వహించుకున్నారని, అలాగే ఉచితంగా మందులు అందించినట్లు తెలిపారు. ఈ కార్యక్రమంలో జిల్లా వైద్య, ఆరోగ్య అధికారి డా. శ్రీరాం, ఇండియన్ రెడ్ క్రాస్ సొసైటీ చైర్మన్ డాక్టర్ ఏలేటి రాజశేఖర్ రెడ్డి, ప్రధాన కార్యదర్శి డి.జి. సుభాష్ చంద్రబోస్, కోశాధికారి డి.జి. శ్రీనివాస్ శర్మ, రాష్ట్ర కమిటీ సభ్యులు ఎస్. శ్రీనివాస్ రావు, మేనేజింగ్ కమిటీ సభ్యులు దేవే యాదగిరి, ఎస్పీ సత్యనారాయణ, సభ్యులు శంకర్ దయాళ్ చారి, తోట శ్రీనివాస్, వేణు పాల్గొని పేషంట్లకు సేవలందించారు.

కొత్తపేటలో ఘనంగా నూతన కళ్యాణ మండపం ప్రారంభోత్సవం



కొత్తపేట 1 జూన్ (మహాప్రభ)

కొత్తపేటలోని శ్రీ ప్రసన్న మహంకాళి దేవాలయము బ్రష్స్ ఆధ్వర్యంలో ఆర్కవైశ్య సంఘం నూతనంగా నిర్మించిన కళ్యాణ మండపం ప్రారంభోత్సవ కార్యక్రమం ఘనంగా నిర్వహించారు. ఈ కార్యక్రమానికి ముఖ్య అతిథిగా కొత్తపేట డివిజన్ మాజీ కార్పొరేటర్ నాయకోటి పవన్ కుమార్ హాజరై కళ్యాణ మండపాన్ని ప్రారంభించారు. ఈ సందర్భంగా పవన్ కుమార్ మాట్లాడుతూ, దేవాలయాలు కేవలం ఆధ్యాత్మిక కేంద్రాలు మాత్రమే కాకుండా సమాజాన్ని ఏకం చేసే శక్తి కేంద్రాలని



అన్నారు. భక్తుల సౌకర్యార్థం నిర్మించిన ఈ కళ్యాణ మండపం వివాహాలు, ధార్మిక కార్యక్రమాలు, సామాజిక సేవా కార్యక్రమాలకు ఎంతో ఉపయోగపడుతుందని పేర్కొన్నారు. ఆలయ అభివృద్ధి కోసం నిరంతరం కృషి చేస్తున్న బ్రష్స్ సభ్యులు, దాతలు మరియు భక్తులందరికీ ఆయన హృదయపూర్వక అభినందనలు తెలిపారు. అమ్మవారి ఆశీస్సులతో ప్రతి కుటుంబం సుఖసంతోషాలతో, ఆయురారోగ్యాలతో, ఐశ్వర్యాలతో వర్ధిల్లాలని ఆకాంక్షించారు. ఈ కార్యక్రమంలో ఎమ్మెల్యే బొగ్గారపు దయానంద్



గుప్తా , చైతన్యపురి డివిజన్ మాజీ కార్పొరేటర్ రంగా నరసింహ్ గుప్తా , ఆలయ కమిటీ బ్రష్స్ చైర్మన్ వజీర్ ప్రకాష్ గౌడ్ , బొగ్గారపు వరుణ్ గుప్తా , స్థానిక ప్రజాప్రతినిధులు, ఆర్కవైశ్య సంఘం కమిటీ సభ్యులు, ప్రముఖులు, భక్తులు మరియు ఆలయ కమిటీ సభ్యులు పెద్ద సంఖ్యలో పాల్గొన్నారు. కార్యక్రమం ఆధ్యాత్మిక, భక్తి వాతావరణంలో ఘనంగా సాగగా, ఆలయ అభివృద్ధి మరియు భక్తులకు మరిన్ని సౌకర్యాలను కల్పించేందుకు అందరూ కలిసి కృషి చేయాలని పలువురు ప్రముఖులు ఆకాంక్షించారు.

తెలంగాణ అవతరణ దినోత్సవ వేడుకలకు ఏర్పాట్లు పూర్తి.

జిల్లా కలెక్టర్ ప్రతిమా సింగ్.

మెదక్ జిల్లా -01జూన్ (మహాప్రభ)

తెలంగాణ అవిర్భావ దినోత్సవ వేడుకలకు అన్ని ఏర్పాట్లు పూర్తైనట్లు లిజిల్లా కలెక్టర్ ప్రతిమా సింగ్ పేర్కొన్నారు. ఈ నెల 2 వ తేదీ మంగళవారం , జిల్లా సమీకృత కలెక్టర్ కార్యాలయంలో నిర్వహించే రాష్ట్ర అవతరణ దినోత్సవ వేడుకలకు సంబంధించిన ఏర్పాట్లను అదనపు కలెక్టర్ నగేష్, మెదక్ ఆర్డీవో రమాదేవి డిఎస్పీ ప్రసన్నకుమార్, డివిజన్ రామచంద్ర రాజు తో కలిసి జిల్లా కలెక్టర్ అవతరణ దినోత్సవ ఏర్పాట్లపై సమీక్షించారు.ఈ సందర్భంగా కలెక్టర్ ప్రతి ఒక్కరికీ తెలంగాణ అవతరణ దినోత్సవ శుభాకాంక్షలు తెలియజేశారు.ఈ నేపథ్యంలో సభా ప్రాంగణం, వేదిక, అతిథుల కూర్చునే ఏర్పాట్లు, పార్కింగ్, తాగునీరు, విద్యుత్, పారిశుధ్యం, భద్రత,



తదితర అంశాలపై దిశా నిర్దేశం చేశారు.వేడుకలకు హాజరయ్యే ప్రజలు, ప్రజాప్రతినిధులు ఎటువంటి ఇబ్బందులు ఎదుర్కోకుండా అన్ని మౌలిక సదుపాయాలు అందుబాటులో ఉండేలా చర్యలు తీసుకోవాలని సూచించారు. అధికారులు తమకు అప్పగించిన బాధ్యతలను సమర్థవంతంగా నిర్వహించి, వేడుకలు విజయవంతం అయ్యేలా కృషి చేయాలని కలెక్టర్ స్పష్టం చేశారు.ఈ రోజు (జూన్ 02)

జరగనున్న కార్యక్రమం వివరాలిలా ఉన్నాయి.. జిల్లా సమీకృత కలెక్టర్ కార్యాలయంలో ఉదయం 7:45 గంటలకు ముఖ్య అతిథి జిల్లా ఇన్చార్జ్ మంత్రివర్గులు శ్రీ గడ్డం వివేక్ వెంకటస్వామి తెలంగాణ అమరవీరుల స్మారకానికి నివాళులర్పిస్తారు. 8 గంటల నుంచి 8:10 గంటల లోపు జాతీయ జెండాను ఆవిష్కరించాక, పోలీస్ శాఖచే గౌరవ వందనం స్వీకరిస్తారు.అనంతరం 8:10 గంటల నుంచి 8:30 గంటల వరకు జిల్లా అభివృద్ధి, సంక్షేమ కార్యక్రమాలపై ముఖ్య అతిథిని ప్రసంగపాఠం చదివి వినిపిస్తారన్నారు. ఈ సందర్భంగా 8:30 గంటల నుంచి 8:45 వరకు జిల్లాలోని వివిధ పాఠశాలల విద్యార్థిని విద్యార్థులతో తెలంగాణ రాష్ట్ర సాధనను స్ఫురింపజేసే సాంస్కృతిక కార్యక్రమాల నిర్వహణ.8:45 గంటల నుంచి 9 గంటల వరకు అమరవీరులకు సన్మానం వివిధ కార్యక్రమాలు ఉంటాయన్నారు.

రాష్ట్ర రాజకీయాలు, ప్రజా సమస్యలపై కేటీఆర్ తో భేటీ

- ఎన్టీఆర్ ఎమ్మెల్యే సుధీర్ రెడ్డి, మాజీ కార్పొరేటర్ భవాని ప్రవీణ్ కుమార్

గడ్డి అన్నారం 1 జూన్ (మహాప్రభ)

గడ్డిఅన్నారం డివిజన్ మాజీ కార్పొరేటర్ భవాని ప్రవీణ్ కుమార్ , ఎల్ బి నగర్ ఎమ్మెల్యే దేవీరెడ్డి సుధీర్ రెడ్డి తో కలిసి, బీ ఆర్ ఎస్ వర్కింగ్ ప్రెసిడెంట్, మాజీ మంత్రి మరియు ఎమ్మెల్యే కల్వకుంట్ల తారక రామారావు వారి నివాసంలో మర్యాదపూర్వకంగా కలిశారు. ఈ సందర్భంగా రాష్ట్రంలో నెలకొన్న రాజకీయ పరిస్థితులు, ప్రజలు ఎదుర్కొంటున్న సమస్యలు, పార్టీ బలోపేతం, అలాగే ఎల్ బి నగర్



నియోజకవర్గ అభివృద్ధికి సంబంధించిన పలు అంశాలపై విస్తృతంగా చర్చించినట్లు తెలిసింది. ప్రజా సమస్యల పరిష్కారానికి పార్టీ నాయకులు, కార్యకర్తలు మరింత చురుకుగా పనిచేయాలని నాయకులు అభిప్రాయపడ్డారు. అదేవిధంగా, ప్రజలకు పార్టీ మరింత చేరువ కావడం, స్థానిక సమస్యలను గుర్తించి వాటి పరిష్కారానికి సమన్వయంతో ముందుకు సాగడం వంటి అంశాలపై కూడా చర్చ జరిగింది పార్టీ భవిష్యత్ కార్యాచరణ, ప్రజా ఉద్యమాలు మరియు పార్టీ బలోపేతంపై కూడా నాయకులు అభిప్రాయాలు చెప్పడం జరిగింది.

రామాయంపేటలో జొన్నల కొనుగోలు కేంద్రం ప్రారంభం



రామాయంపేట జూన్ 1 మహాప్రభ

రామాయంపేట మున్సిపల్ పరిధిలో పిఎసిఎస్ ఆధ్వర్యంలో వ్యవసాయ మార్కెట్ కమిటీ లో మున్సిపల్ చైర్ పర్సన్ గాజవాడ లావణ్య నాగరాజు గారు కొనుగోలు కేంద్రాన్ని ప్రారంభించారు ఈ కార్యక్రమంలో పి ఎస్ ఎస్ చైర్మన్ మరియు సీఈఓ పుట్టి నరసిములు, డైరెక్టర్లు పోచమ్మ బలయ్య .సుధాకర్ రెడ్డి మున్సిపల్ చైర్ చైర్మన్ పోచమ్మ నవనీత గణేష్, జ్ఞాన్ కాంగ్రెస్ నాయకులు రమేష్ రెడ్డి గారు డిసిసి జిల్లా ఉపాధ్యక్షులు చింతల యాగిరి గారు . కౌన్సిలర్ లు గజవాడనాగరాజు . గుగలోత్ రవి బైరం స్వప్న కుమార్ గారు. మద్దెల మాధవి రమేష్. కో ఆప్షన్ సభ్యులు చింతల రాధా భవాని . దేవ యాదగిరి గారు. గౌస్ గారు అధ్యక్షులు మహేందర్ రెడ్డి గారు పట్టణ అధ్యక్షులు చింతల సప్త స్వామి మోహన్ నందు శివ. ఎలిశెట్టి అశోక్ సిద్ధి రాములు తొండవాలి యాదగిరి వచ్చుంటి రాము. సాధన పరశురాములు ప్రారంభం బైరమ్ శంకర్ చిలుక విరాట్ దా కి నాగేంద్ర ఈ యొక్క కార్యక్రమాన్ని మున్సిపల్ చైర్మన్ పిఎసిఎస్ డైరెక్టర్లు సీఈఓ పుట్టి నర్సింపుల పోచమ్మల బలయ్య . సుధాకర్ రెడ్డి . పిఎసిఎస్ చైర్మన్ గారు ప్రారంభించారు ఇకనుండి త దా చిన ధాన్యాన్ని కొనుగోలు చేస్తామని మున్సిపల్ చైర్మన్ అన్నారు ఎవరు కూడా ధాన్యం గురించి అందోళనకు గురి కావద్దని ఆయన అలాగే ప్రతి ఒక్క గింజ వరకు కొనుగోలు చేస్తామని ఆయన హామీ ఇచ్చారు

తూప్రాన్ మున్సిపల్ లో ఒకరికి బదిలీ వీడ్కోలు మరొకరికి స్వాగతం

-స్వాగతం పలికిన మున్సిపల్ చైర్మన్ బొంది రజని రవీందర్ గౌడ్



తూప్రాన్ జూన్ 01(మహాప్రభ)

మెదక్ జిల్లా తూప్రాన్ మున్సిపల్ కార్యాలయంలో కమిషనరకు ఒకరికి బదిలీ మరొకరికి స్వాగతం పలికిన మున్సిపల్ చైర్మన్ అంకిత భావంతో విధులు నిర్వహించిన కమిషనర్ గణేష్ రెడ్డికి ప్రత్యేక ధన్యవాదాలు తెలిపిన చైర్మన్ తూప్రాన్ మున్సిపల్ కమిషనర్ గణేష్ రెడ్డి బదిలీ అయి వెళుతున్న సందర్భంగా వీడ్కోలు సమావేశం నిర్వహించి నూతన కమిషనర్ గా వచ్చిన రమేష్ స్వాగతం పలికిన మున్సిపల్ చైర్ పర్సన్ బొంది రజని రవీందర్ గౌడ్ చైర్ చైర్ పర్సన్ సమత కాశి రెడ్డి మరియు కౌన్సిలర్లు, మున్సిపల్ సిబ్బంది పాల్గొన్నారు.

నిరంజన్ మృతి చాలా బాధాకరం

-బి ఆర్ ఎస్ పార్టీ రాష్ట్ర నాయకులు

- కేశావత్ భీల్వానాయక్



దేవరకొండ డివిజన్ (మహాప్రభ) జూన్01

చందంపేట మండలం లోని చిలియల గ్రామానికి చెందిన బి.ఆర్.ఎస్ పార్టీ కార్యకర్త సాగని నిరంజన్ మృతి చాలా బాధాకరం అని బి ఆర్ ఎస్ పార్టీ రాష్ట్ర నాయకులు కేశావత్ భీల్వానాయక్ అన్నారు నిరంజన్ మృత దేహానికి పూల మాల వేసి నివాళులు అర్పించి కుటుంబ సభ్యులకు ప్రగాఢ సానుభూతి తెలిపారు ఆయన వెంట చిలియాల గ్రామ సర్పంచ్ చాట్ల చిరంజీవి ,సీనియర్ నాయకులు బోయన పల్లి రాములు గౌడ్, బి ఆర్ ఎస్ పార్టీ మాజీ గ్రామ శాఖ అవుల రామ లింగం, చిన్న అంజయ్య, బోయపల్లి రజని కాంత్, ఎరుకలి సత్యనారి గౌడ్, ఎరుకల సత్యం, కండె వెంకటయ్య, తుమ్మల వెంకటయ్య నిరంజన్, వార్డు సభ్యులు మార్క్ యాదయ్య, చెన్నకేశవులు తదితరులు ఉన్నారు

నూతన బోరు మోటారు బిగింపు ..

పాపన్నపేట, జూన్ 1 (మహాప్రభ)


మెదక్ ఎమ్మెల్యే మైనంపల్లి రోహిత్ రావు సహకారంతో పాపన్నపేటకు రెండు నూతన బోరు మోటార్లు వచ్చినట్లు పాపన్నపేట సర్పంచ్ పావని సరేందర్ గౌడ్ తెలిపారు.



సోమవారం గ్రామం లోని బుడగ జంగం కాలనీలో వార్డు సభ్యులతో కలిసి ఆమె బోరు మోటారు ను ప్రారంభించారు. నీటి సరఫరా కావడంతో కాలనీ ప్రజలు సంతోషం వ్యక్తం చేశారు. ఉపసర్పంచ్ నద్దంపూస్సెన్, వార్డు సభ్యులు, నాయకులు..శ్రీ.సు.శ్రీరామ్ దుర్గయ్య,చోటు,రాజు ,కిష్టయ్య, దోసని సంగమేశ్వర్,శివయ్య,ప్రవీణ్ గౌడ్,పోచయ్య,తదితరులు పాల్గొన్నారు.

బిజినెస్

భారీ నష్టాలతో ముగిసిన స్టాక్ మార్కెట్లు



భారతీయ స్టాక్ మార్కెట్లు కు సోమవారం నాటి ట్రేడింగ్ తీవ్ర నిరాశ మిగిల్చింది. ఉదయం పూట అంతర్జాతీయ మార్కెట్లు మృద్దుతతో 500 పాయింట్లకుపైగా లాభపడి సరికొత్త రికార్డుల వైపు పయనిస్తుందనుకున్న రలాల్ స్ట్రీట్.. మధ్యాహ్నం మూడు గంటల సమయానికి పూర్తిగా బేరిష్ జోన్లోకి జారుకుంది. చివరి గంటలో అమృతాల ఒత్తిడి ఒక్కసారిగా తీవ్రం కావడంతో మార్కెట్లు తమ లాభాలన్నింటినీ కోల్పోయి భారీ నష్టాలను చవిచూశాయి. ట్రేడింగ్ ముగిసే సమయానికి బీఎస్ఇ సెన్సెక్స్ , ఎన్ఎస్ఇ నిష్ఠ్ రెండు సూచీలు కూడా నష్టాల్లోనే స్థిరపడ్డాయి.ఉదయం 23,700 మార్కును తాకిన నిష్ఠ్ ముగింపు సమయానికి పతనమై 23,400 స్థాయి కంటే దిగువన ముగిసింది.సెన్సెక్స్ 500 పాయింట్ల మేర పతనమైంది. మధ్యాహ్నం 3 గంటల తర్వాత మార్కెట్ ఇంతలా కుప్పకూలడానికి ప్రధానంగా పశ్చిమాసియా పరిణామాలు కారణమయ్యాయి. అమెరికా-ఇరాన్ మధ్య శాంతి చర్చలు జరుగుతున్నాయనుకుంటున్న తరుణంలోనే, ఇరు దేశాలు పరస్పరం దాడులు చేసుకోవడం అంతర్జాతీయంగా కలకలం రేపింది. ఇరాన్ రాదార్, డ్రోన్ కేంద్రాలపై అమెరికా దాడులు చేయగా.. దానికి ప్రతిగా కువైట్లోని అమెరికా ఎయిర్బేస్ను లక్ష్యంగా చేసుకుని ఇరాన్ క్షిపణి దాడులు చేసినట్లు వచ్చిన వార్తలు ఇన్వెస్టర్లను భయాందోళనలకు గురిచేశాయి. ఈ యుద్ధ వాతావరణం కారణంగా అంతర్జాతీయ మార్కెట్లో బ్రింట్ క్రూడ్ ఆయిల్ (ముడిపమురు) ధరలు బ్యారెల్లో 93 డాలర్ల మార్కును తాకడం ద్రవ్యోల్బుణ భయాలను మరింత పెంచింది. దీనికి తోడు గత శుక్రవారం ఏకంగా 21,000 కోట్ల రూపాయల విలువైన షేర్లను విక్రయించిన విదేశీ పెట్టుబడిదారులు , ఈ రోజు మధ్యాహ్నం తర్వాత కూడా లార్జ్-క్యాప్ షేర్లలో తమ అమృతాలను ఉదృతం చేశారు.

మహిళలకు గుడ్ న్యూస్.. భారీగా తగ్గిన బంగారం ధరలు..!

మీరు బంగారం, వెండిని కొనుగోలు చేయాలని ఆలోచిస్తున్నట్లయితే ఈ వార్త మీ కోసమే. సోమవారం, జూన్ 1, 2026న బంగారం, వెండి ధరలలో కీలక మార్పులు చోటు చేసుకున్నాయి. ప్రపంచ మార్కెట్ పోకడలు, డాలర్తో పోలిస్తే రూపాయి స్థానం, దేశీయ డిమాండ్ అన్నీ ఈ ధరలను ప్రభావితం చేస్తున్నాయి. తాజాగా తులం బంగారం ధరపై భారీగా తగ్గింది. ఏకంగా 820 రూపాయల వరకు దిగి వచ్చింది. వెండి అయితే కాస్త పెరిగింది.బులియన్ మార్కెట్లో బంగారం ధరలు కూడా తగ్గాయి. గుడ్ రిటర్న్స్ ప్రకారం, 24 క్యారెట్ల బంగారం ధర రూ.820 తగ్గి 1,56,220 రూపాయల వద్ద ట్రేడ్ అవుతోంది. అదేవిధంగా, 22 క్యారెట్ల బంగారం ధర 750 రూపాయలు తగ్గి 1,43,200 రూపాయలకు చేరగా, 18 క్యారెట్ల బంగారం ధర 610 రూపాయలు తగ్గి 1,17,170 రూపాయలకు చేరింది. వెండి కిలోకు 2,80,000 రూపాయల వద్ద ట్రేడ్ అవుతోంది.వెండిని నిపుణులు భావిస్తున్నారు. హైదరాబాద్, విజయవాడలో 24 క్యారెట్ల 10 గ్రాముల బంగారం ధర 1,56,220 రూపాయలు ఉండగా, అదే 22 క్యారెట్ల 10 గ్రాముల ధర 1,43,200 రూపాయల వద్ద కొనసాగుతోంది. అదే వెండి ధర విషయానికొస్తే.. ఇతర ప్రాంతాలకంటే హైదరాబాద్, చెన్నై, కేరళలో కిలో వెండి ధర 2,90,000 రూపాయల వద్ద ట్రేడవుతోంది.అమెరికా-ఇరాన్ కాల్పుల విరమణకు సంబంధించిన పరిణామాలు, ఇటీవలి ద్రవ్యోల్బుణ గణాంకాల నేపథ్యంలో యూఎస్ ఫెడరల్ రిజర్వ్ వడ్డీ రేట్ల అంచనాల కారణంగా బంగారం, వెండి ధరలలో ప్రభావం ఏర్పడుతోందని జియోజిత్ ఇన్వెస్ట్మెంట్స్ లిమిటెడ్ కమోడిటీ రీసెర్చ్ హెడ్ హరీష్ వి తెలిపారు. దేశీయ మార్కెట్లో పెళ్లిళ్ల సీజన్ డిమాండ్ అంచనాల కారణంగా ఈ విలువైన లోహాల ధరలు మార్పులు చోటు చేసుకుంటున్నాయని అన్నారు.



మే నెలలో వసూళ్లు ఎన్ని లక్షల కోట్లంటే..!

దేశంలో నిలకడగా జీఎస్టీ వసూళ్లు.

దేశంలో వస్తుసేవల పన్ను వసూళ్లు నిలకడగా కొనసాగుతున్నాయి. ఈ ఏడాది మే నెలలో స్థూల జీఎస్టీ వసూళ్లు రూ.1.94 లక్షల కోట్లుగా నమోదైనట్లు కేంద్ర ఆర్థిక మంత్రిత్వ శాఖ సోమవారం ప్రకటించింది. గత సంవత్సరం ఇదే నెలలో వసూలైన రూ.1.88 లక్షల కోట్ల జీఎస్టీ వసూళ్ల తో పోలిస్తే ఇది 3.2 శాతం అధికమని తెలిపింది. రిఫండ్లను సర్దుబాటు చేసిన తర్వాత నికర జీఎస్టీ ఆదాయం రూ.1.67 లక్షల కోట్లుగా ఉంది. ఇది గత ఏడాది ఇదే నెలతో పోలిస్తే 3.3 శాతం ఎక్కువ.ఏప్రిల్లో నమోదైన రికార్డు స్థాయి రూ.2.43 లక్షల కోట్ల వసూళ్లతో పోలిస్తే మే నెలలో ఆదాయం తగ్గింది. అయితే ప్రతి సంవత్సరం ఆర్థిక సంవత్సరం ముగింపు తర్వాత మే నెలలో వసూళ్లు తగ్గడం సాధారణమేనని అధికారులు తెలిపారు. ఈసారి జీఎస్టీ వసూళ్లలో దిగుమతులు



కీలక పాత్ర పోషించాయి. దేశీయ లావాదేవీల ద్వారా వచ్చిన జీఎస్టీ ఆదాయం 2.6 శాతం తగ్గి సుమారు రూ.1.34 లక్షల కోట్లుగా నమోదు కాగా.. దిగుమతులపై జీఎస్టీ వసూళ్లు 19.1 శాతం పెరిగి రూ.59,654 కోట్లకు చేరుకోవడం గమనార్హం. మే నెలలో మొత్తం రిఫండ్లు 2.6 శాతం పెరిగి రూ.27,281 కోట్లుగా నమోదయ్యాయి. ప్రస్తుత ఆర్థిక సంవత్సరం (2026-27) తొలి రెండు నెలల్లో (ఏప్రిల్-మే) స్థూల జీఎస్టీ వసూళ్లు 6.2 శాతం వృద్ధితో రూ.4.37 లక్షల కోట్లకు చేరాయి.

ఆర్నీబీ స్టార్కు భారీ జరిమానా.. 20వ సీజన్ తొలి మ్యాచ్కు దూరం..!

ఐపీఎల్ చరిత్రలో వరసగా రెండోసారి ట్రోఫీ గెలిచిన మూడో జట్టుగా నిలిచిన రాయల్ ఛాలెంజర్స్ బెంగళూరు కు బిగ్ షాక్. అదిరే విజయంతో విక్టరీ సంబురాల్లో మునిగిపోయిన ఆ జట్టులోని విదేశీ ఆటగాడు టీమ్ డేవిడ్ పై చేటు పడింది. ఐపీఎల్ నియమావళిని ఉల్లంఘించిన అతడు వచ్చే సీజన్ తొలి మ్యాచ్ ఆడకుండా నిషేధానికి గురయ్యాడు. రెవల్ 1 తప్పిదానికి పాల్పడిని డేవిడ్కు మ్యాచ్ ఫీజులో ఏకంగా 50 శాతం కోతతో పాటు.. రెండు డీ మెరిట్ పాయింట్లు కేటాయించారు.అహ్మదాబాద్లో గుజరాత్ టైటాన్స్ తో ఆదివారం(మే 31) జరిగిన పైసల్లో టీమ్ డేవిడ్ ఐపీఎల్ కోడ్ను ఉల్లంఘించాడు. గుజరాత్ ఇన్సింగ్స్ సమయంలో 10వ ఓవర్లో అతడు ఐస్ ప్యాక్ను కోపంగా అంపైర్ నితిన్ మీనన్(చీఫ్ అఫ్ వీవఆశీఅ) వైపు విసిరాడు. ఆర్నీబీ స్టార్ తీరును తప్పుబట్టిన మ్యాచ్ రిఫరీ క్రమశిక్షణ చర్యలు తీసుకున్నాడు. ఆర్థికల్ 2.9 ప్రకారం క్రికెట్ వస్తువులను దెబ్బతీయడం.. మ్యాచ్ అధికారి, అంపైర్, రిఫరీలను గాయపరిచేలా ప్రవర్తించడం వంటి వాటిని నేరంగా పరిగణిస్తారు.ఇన్సింగ్స్ మధ్యలో డేవిడ్ కోపంగా అంపైర్ నితిన్ వైపు ఐస్ ప్యాక్ విసరడం



కూడా ఆర్థికల్ 2.9 కిందకే వస్తుంది. దాంతో.. అతడికి మ్యాచ్ ఫీజులో సగం కోత విధించారు. ముంబై ఇండియన్స్ తో మ్యాచ్లో అభ్యంతరమైన సంజ్ఞలతో ఒకటి, 54వ మ్యాచ్లో రెండు డీమెరిట్

పాయింట్లకు తోడు.. తాజా నేరానికి మరో రెండు కలిపి మొత్తం.. ఐదు డీమెరిట్ పాయింట్లు అయ్యాయి. ఫలితంగా.. 20వ సీజన్లో ఆర్నీబీ తొలి మ్యాచ్లో ఆడడానికి టీమ్ డేవిడ్ను అనర్హుడిగా ప్రకటించారు.

స్పోర్ట్స్

ఫ్రెంచ్ ఓపెన్లో దూసుకెళ్తున్న బాలాజీ.. యుకీ బాంబ్రీ జోడీ ఓటమి..!



భారత డబుల్స్ ఆటగాడు ఎన్.శ్రీరామ్ బాలాజీ ఫ్రెంచ్ ఓపెన్లో దూసుకెళ్తున్నాడు. మార్చిలో డెమెలినర్(బ్రెజిల్)తో జోడీ కట్టిన బాలాజీ అదిరే ఆటతో క్వార్టర్ ఫైనల్లో అడుగు పెట్టాడు. సోమవారం జరిగిన మూడో రౌండ్లో ఈ ద్వయం ఆరో సీడ్కు షాకిచ్చి ముందంజ వేసింది. జూనియర్ పోటీల పురుషుల సింగిల్స్ భారతకు చెందిన ఆర్డెవ్ పవర్నర్ 16వ రౌండ్కు అర్హత సాధించాడు. కానీ, యుకీ బాంబ్రీ జంటకు డబుల్స్లో ఓటమి ఎదురైంది.ప్రతిష్టాత్మక ఫ్రెంచ్ ఓపెన్లో శ్రీరామ్ బాలాజీ జోరు చూపిస్తున్నాడు. పురుషుల డబుల్స్లో మార్చిలో డెమెలినర్తో కలిసి వరసగా మూడో విజయంతో క్వార్టర్ ఫైనల్ చేరాడు. సోమవారం ఆరో సీడ్ తెవిన్ క్రవిట్జ్ -- టీమ్ పుయోట్టి జంటను చిత్తు చేసింది బాలాజీ -- మార్చిలో జోడీ.తొలి సెట్ నుంచి ఆధిపత్యం చెలాయించి 7-5, 6-4తో వరస సెట్లలో ప్రత్యర్థిని మట్టికరిపించి క్వార్టర్స్ చేరింది బాలాజీ -- మార్చిలో జోడీ. మరో మ్యాచ్లో యుకీ బాంబ్రీ -- మైఖేల్ వీనస్(స్వాజిలాండ్) ద్వయం అనూహ్యంగా కంగుతిన్నది. ఇటలీ జంట సామెనె బొల్లెల్లి -- అండ్రీయ వసస్సోరి చేతిలో 3-6, 4-6తో ఓటమి పాలైంది.

ఛాంపియన్స్ ట్రోఫీ షెడ్యూల్ మార్పు.. జూన్ కాదు ఫిబ్రవరిలో..!

అంతర్జాతీయ క్రికెట్ మండలి తొలిసారి నిర్వహించ తలపెట్టిన మహిళల ఛాంపియన్స్ ట్రోఫీ తేదీ మారింది. షెడ్యూల్ ప్రకారం వచ్చే ఏడాది జూన్లో టోర్నమెంట్ జరగాలి. కానీ, ఈ మెగా ఈవెంట్ను అంతకంటే ముందుగానే ఆడించాలని ఐసీసీ తీర్మానించింది. 2027 ఫిబ్రవరిలో 10 జట్లతో ఛాంపియన్స్ ట్రోఫీ నిర్వహించాలని నిర్ణయించింది. ఐపీఎల్ 19వ సీజన్ ఫైనల్ అనంతరం అహ్మదాబాద్లో జరిగిన త్రైమాసిక సమావేశంలో ఐసీసీ పెద్దలు షెడ్యూల్ మార్పునకు ఆమోదం తెలిపారు.వరల్డ్ కప్ వంటి ఐసీసీ ఈవెంట్లలో సమాన సగదు బహుమతితో మహిళా క్రికెట్ అభివృద్ధికి బాటలు వేసిన ఐసీసీ ఈసారి ఛాంపియన్స్ ట్రోఫీతో అతివల ఆటను మరో మెట్టు ఎక్కించాలనుకుంటోంది. అందులో భాగంగానే వచ్చే ఏడాది(2027) జూన్ -- జూలైలో టోర్నీ జరపాలని ఐసీసీ భావించింది. కానీ, ఫిబ్రవరిలో ఈ మెగా టోర్నీని నిర్వహించాలని




నిర్ణయించింది.అహ్మదాబాద్లో ఆదివారం అధ్యక్షుడు జై షా(జ్యోతి శాస్త్రి) నేతృత్వంలో సమావేశమైన ఐసీసీ సభ్యులు షెడ్యూల్ మార్చాలని, ఫిబ్రవరిలో 10 జట్లతో టోర్నీ జరపాలని తీర్మానించారు. దాంతో.. 2027 ఫిబ్రవరిలో ఐదు పూర్తిస్థాయి సభ్య దేశాలు,

మహిళల పొట్టి ప్రపంచకప మొదలవ్వనుంది. దాంతో, ఛాంపియన్స్ ట్రోఫీని ఫిబ్రవరిలో జరపడమే సబబు అని ఐసీసీ బృందం ఆలోచన చేసింది.

పెద్దిలో స్పోర్ట్స్ కే ప్రాధాన్యం

రామ్ చరణ్ హీరోగా బుచ్చిబాబు దర్శకత్వంలో తెరకెక్కిన చిత్రం 'పెద్ది' జూన్ 4న ప్రేక్షకుల ముందుకు రానుంది. దీని విడుదల దగ్గర పడుతుండడంతో సోషల్ మీడియాలో రోజుకో వార్త వైరల్ అవుతోంది. 'జగదేకవీరుడు అతిలోకసుందరి'లోని సూపర్ హిట్ సాంగ్ 'అబ్బునీ తియ్యనీ దెబ్బ'ను ఇందులో రీక్రియేట్ చేశారని జోరుగా ప్రచారం జరుగుతోంది. తాజాగా ఓ ఇంటర్వ్యూలో రామ్ చరణ్ దీనిపై స్పందించారు. మీరు కొన్ని విషయాలు బిగ్ స్క్రీన్ మీద చూసి తెలుసుకోవాలి. మేం ఆ పాటను రీక్రియేట్ చేయలేదు. కథకే ఎక్కువ ప్రాధాన్యం ఇచ్చాం. అలాంటివి అన్నీ యాద్ చేస్తే ఇది మరీ కమర్షియల్ సినిమా అవుతుంది. అది ఐకానిక్ సాంగ్ అని చరణ్ అన్నారు. ఇక 'పెద్ది' గురించి మాట్లాడుతూ.. 'క్రీడలపై హార్ని ఫోకస్ తో ఉంటూ వాటికి ఎక్కువ ప్రాధాన్యత ఇచ్చే వాళ్లు దీన్ని కచ్చితంగా చూడాలి. థియేటర్ నుంచి భావోద్వేగంతో బయటకు వస్తారు. వీక్ మైండ్ ఉన్నవాళ్లు కూడా చాలా స్త్రాంగా ఆలోచించడం ప్రారంభిస్తారు. జీవితంలో అత్యంత కష్టమైన సమయాలను ఎలా ఎదుర్కోవాలో అనేదానిపై స్పష్టమైన ఆలోచన వస్తుంది. మనకు ఎన్ని అటంకాలు ఎదురైనా జీవితం ముందుకు సాగిపోవాలి అని 'పెద్ది' మనకు నేర్పుతాడు. ఈ జనరేషన్ కచ్చితంగా తెలుసుకోవాల్సిన విషయమిదని రామ్ చరణ్ తెలిపారు. ఇక, తండ్రి చిరంజీవిని చూసి ఎంతో స్ఫూర్తి పొందానని రామ్ చరణ్ చెప్పారు. ఆయన లేకపోతే తన జీవితమే లేదన్నారు. బాబాయ్ పవన్ కల్యాణ్ ను చూసి ఎన్నో విషయాలు నేర్చుకున్నట్లు తెలిపారు.



శరవేగంగా ప్రభాస్ స్పిరిట్ షూటింగ్

నగరంలోని విమల్ థియేటర్ వద్ద కొంత షూట్ కోసం యత్నాలు

పాస్ ఇండియా స్టార్ ప్రభాస్ నటిస్తున్న అత్యంత ప్రతిష్టాత్మక చిత్రాల్లో 'స్పిరిట్' ఒకటి. దర్శకుడు సందీప్ రెడ్డి వంగా తెరకెక్కిస్తున్న ఈ భారీ యాక్షన్ ఎంటర్టైనర్ పై ఇప్పటికే దేశవ్యాప్తంగా భారీ అంచనాలు నెలకొన్నాయి. ప్రభాస్ కెరీర్ లోనే అత్యంత ఇంటెన్స్ పాత్రల్లో ఒకటిగా భావిస్తున్న ఈ చిత్రంలో ఆయన పవర్ ఫుల్ పోలీస్ ఆఫీసర్ గా కనిపించునున్నట్లు సమాచారం. ప్రస్తుతం ఈ సినిమా షూటింగ్ శరవేగంగా సాగుతుండగా, తాజా షెడ్యూల్ హైదరాబాద్ లో ప్రారంభం కావడం అభిమానుల్లో ఉత్సాహాన్ని నింపుతోంది. సినిమా తాజా షెడ్యూల్ కోసం చిత్రబృందం హైదరాబాద్ లోని బాలానగర్ ప్రాంతంలో ఉన్న ప్రసిద్ధి విమల్ థియేటరును ఎంపిక చేసింది. దాదాపు నాలుగు దశాబ్దాలకుపైగా చరిత్ర కలిగిన ఈ థియేటర్ నగరంలోని ప్రముఖ సింగిల్ స్టోరీ థియేటర్ లో ఒకటిగా గుర్తింపు పొందింది. ఎన్నో సూపర్ హిట్ సినిమాలకు సాక్ష్యంగా నిలిచిన ఈ థియేటర్ ఇప్పుడు 'స్పిరిట్' షూటింగ్ కు వేదికగా మారింది. ఈ ప్రత్యేక షెడ్యూల్ లో కీలకమైన సన్నివేశాలను చిత్రీకరించనున్నట్లు తెలుస్తోంది. ప్రభాస్ కూడా ఈ షూట్ లో పాల్గొననున్నారు సమాచారం. ఆయన థియేటర్ కు రానున్నారనే వార్త బయటకు రావడంతో అభిమానులు పెద్ద ఎత్తున అక్కడికి చేరుకుంటున్నారు. షూటింగ్ ప్రదేశం చుట్టూ అభిమానుల రద్దీ పెరగడంతో చిత్ర యూనిట్ ప్రత్యేక భద్రతా ఏర్పాట్లు చేసింది. పోలీసుల సహకారంతో జనసందోహాన్ని నియంత్రించే చర్యలు చేపట్టినట్లు తెలుస్తోంది. 'స్పిరిట్' చిత్రాన్ని సందీప్ రెడ్డి వంగా తన కెరీర్ లోనే అత్యంత ప్రతిష్టాత్మక ప్రాజెక్ట్ గా రూపొందిస్తున్నారు. యాక్షన్, ఎమోషన్, క్రైమ్ డ్రామా అంశాల కలయికతో ఈ కథ రూపొందుతున్నట్లు సినీ వర్గాల్లో చర్చ జరుగుతోంది. ముఖ్యంగా ప్రభాస్ ను ఇప్పటివరకు చూడని కొత్త కోణంలో ఈ సినిమాలో చూపించబోతున్నారనే ప్రచారం అభిమానుల్లో ఆసక్తిని మరింత పెంచుతోంది. ఈ సినిమాలో హీరోయిన్ గా బాలీవుడ్ నటి త్రిప్తి దిప్తి నటిస్తోంది. 'యానిమల్' తర్వాత సందీప్ రెడ్డి వంగా దర్శకత్వంలో ఆమె నటిస్తున్న మరో చిత్రం కావడం విశేషం. మరోవైపు ప్రముఖ నటుడు వివేక్ ఓబెరాయ్ ఈ సినిమాలో ప్రతినాయకుడి పాత్రలో కనిపించనున్నారు. ఇది ఆయనకు బాలీవుడ్ లో పూర్తి స్థాయి తొలి భారీ ప్రాజెక్ట్ గా చెప్పుకోవచ్చు. అలాగే కాంచన, విశ్వ దేశాయ్ తదితరులు కూడా కీలక పాత్రలు పోషిస్తున్నారు. ప్రస్తుతం షూటింగ్ దశలో ఉన్న ఈ చిత్రం 2027 మార్చి 5న ప్రపంచవ్యాప్తంగా భారీ స్థాయిలో విడుదల కానుంది.



అరెస్ డ్ లో ప్రియాంక అరుల్ మోహన్

వైవిధ్యమైన పాత్రలు పోషిస్తూ.. దక్షిణాది ప్రేక్షకుల్ని విశేషంగా ఆకట్టుకుంటోంది అందాల తార ప్రియాంక మోహన్. గతేడాది 'ఓ.జి.'తో అలరించిన ఈమె.. ఈ ఏడాది 'మేడ్ ఇన్ కొరియా'తో ప్రశంసలు దక్కించుకుంది. ఇప్పుడు ఓ కొత్త చిత్రానికి గ్రీన్ సిగ్నల్ ఇచ్చినట్లు తెలుస్తోంది. హీరో శింబు ప్రధాన పాత్రలో నటిస్తున్న చిత్రం 'అరెస్ డ్'. వెట్రీమార్న్ దర్శకత్వం వహిస్తున్నారు. ఇందులో విజయ్ సేతుపతి ప్రతినాయకుడిగా కీలక పాత్ర పోషిస్తున్నారు. తాజాగా ఈ సినిమాలో కథానాయికగా ప్రియాంక మోహన్ ను ఎంపిక చేసే పనిలో పడిందట చిత్రబృందం. ప్రస్తుతం ఈ విషయంపైనే చర్చలు జరుగుతున్నాయని, త్వరలో దీనిపై అధికారిక ప్రకటన వెలువడనుందని ప్రియాంక సన్నిహిత వర్గాలు తెలిపాయి. ప్రస్తుతం ఆమె '666 ఆపరేషన్ డ్రిమ్ థియేటర్'తో పాటు కవిస్ సరసన మరో చిత్రంలో నాయికగా బిజీగా ఉంది.

పొలాచ్చిల్ చిరు మూవీ షూటింగ్



కథానాయకుడు చిరంజీవి.. దర్శకుడు బాబీ కలయికలో ఓ సినిమా రూపొందుతోంది. 'వాల్తేరు వీరయ్య' విజయం తర్వాత వీళ్లిద్దరి నుంచి రానున్న రెండో చిత్రమిది. కేవీఎస్ ప్రొడక్షన్స్ పతాకంపై వెంకట్ కె. నారాయణ నిర్మిస్తున్నారు. ఆనన్ద్ర రాజన్ కీలక పాత్ర పోషిస్తోంది. ఈ సినిమా పొల్లాల్నిలో కొత్త షెడ్యూల్ ను ప్రారంభించుకోనుందని తెలిసింది. దాదాపు రెండు వారాలకు పైగా సాగే ఈ షెడ్యూల్ లో చిరుపై కీలక సన్నివేశాలు తెరకెక్కించనున్నట్లు సమాచారం. ఇది మాన్ అంశాలతో నిండిన పవర్ ఫుల్ యాక్షన్ ఎంటర్టైన్మెంట్ గా నిర్ణయమైతోంది. దీంట్లో చిరంజీవి పాత్ర రెండు కోణాల్లో కనిపించే అవకాశమున్నట్లు తెలుస్తోంది. ఈ సినిమాకి తమన్ సంగీతమందిస్తుండగా.. విజయ్ కార్తీక్ కన్నన్ ఛాయాగ్రాహకుడిగా వ్యవహరిస్తున్నారు.

అప్పుడే మరో సినిమా..

గోపీచంద్ 34 షూటింగ్ షురూ.. !

టాలీవుడ్ యాక్టర్ గోపీచంద్ ప్రస్తుతం 'భరత వర్మ : సాగా ఆఫ్ శూల' సినిమాలో నటిస్తున్నాడని తెలిసిందే. సంకల్ప్ రెడ్డి డైరెక్ట్ చేస్తున్న ఈ చిత్రం షూటింగ్ దశలో ఉంది. కాగా ఈ మూవీ సెట్స్ పై ఉండగానే గోపీచంద్ 34గా రాబోతున్న మరో సినిమాను కూడా లాంచ్ చేశాడు. పాపులర్ స్టంట్ మాస్టర్ వీ వెంకట్ ఈ సినిమాతో డైరెక్టర్ గా ఎంట్రి ఇస్తుండటంతో మూవీ లవర్స్ లో సినిమాపై ఆసక్తి నెలకొంది. మేల్ లాండ్ అయిన ఈ సినిమా షూటింగ్ ఫైనల్ గా నేడు షురూ అయింది. ఈ చిత్రంలో అనార్యభి నాజర్ ఈ చిత్రంలో ఫీ మేల్ లీడ్ రోల్ లో నటిస్తోంది. 70 ఎంఎం ఎంటర్టైన్మెంట్స్ పై నిర్మిస్తున్న ఈ చిత్రానికి శ్యామ్ సీఎస్ మ్యూజిక్ డైరెక్టర్ గా పనిచేస్తున్నాడు. ఈ చిత్రానికి సంబంధించిన నటీనటులు, ఇతర సాంకేతిక నిపుణుల వివరాలపై త్వరలో క్లారిటీ ఇవ్వనున్నారు మేకర్స్. 'యాత్ర', 'ఆనందో బ్రహ్మ' వంటి విజయవంతమైన చిత్రాలను నిర్మించిన 70ఎం ఎంటర్టైన్మెంట్స్ బ్యానర్ పై విజయ్ చిల్లా, శశి దేవిరెడ్డి రీసెంట్ గా విడుదలైన ఆనాన్స్ మెంట్ పోస్టర్ ప్రేక్షకుల్లో అంచనాలను పెంచేస్తుంది. మండుతున్న ఆకాశం, ఒక కొండపై గంభీరంగా నిలబడిన బ్లాక్ పాంథర్ విజువల్స్ చూస్తుంటే, ఇంటెన్స్ మైథిక్ యాక్షన్ డ్రామాగా సినిమా ఉండబోతుందని స్పష్టమవుతోంది. జాతీయ అవార్డు గ్రహీత శ్రీకర్ ప్రసాద్ ఎడిటర్ గా, రామకృష్ణ-హానిక ప్రొడక్షన్స్ డిజైనర్లుగా వ్యవహరిస్తున్నారు.

